

# آغازِ نزول قرآن کی تاریخ کا تعین

محمد عارف خان ساقی\*

## ABSTRACT:

*Qur'an is the blessing for mankind and is one of the fundamental sources of guidance. Qur'an was revealed on the heart of Prophet Muhammad (S.A.W.) during 23 years of his life. One of the questions regarding Qur'an is the exact timing of the beginning of its revelation. This article discusses the possible answer using different historical sources.*

قرآن حکیم کا نازل ہونا باراں رحمت کے نزول کی مانند تھا۔

مگر ان مبارک و مسعود لمحات کی شروعات کب ہوئی؟ مختلف قیاسات و خیالات زیر گردش ہیں۔ شہرت کے باعث کوئی ایک قول مقبول اور رائج و شائع تو ہو جاتا ہے مگر شرح صدر جب تک نہ ہوبات ادھوری اور بحث جاری ہی رہتی ہے۔ یوں قیاس آرائیوں کا سلسلہ تھمنے میں نہیں آتا۔ قضیہ کوئی ایک ہو تو ایک قوم کے بھاری وجود کو اس کی مطلق پروانیں ہوتی۔ مگر یہ چر کے جب شمارے باہر ہو جائیں تو ساری تو نانی ان را ہوں سے نکل جاتی ہے، تو موسوں کا ارتقار ک جاتا ہے اور بقا خطرے میں پڑ جاتی ہے۔ ملتِ اسلامیہ کے ساتھ یہی کچھ ہوا بھی۔ اب صد یوں بعد اسے ایک نئی زندگی ملی ہے۔ اور فی زمانہ یہ امت ایک ایسے دور سے گزر رہی ہے کہ نشأۃ نو کے بعد نئی نیادوں کو مضبوط کیا جا رہا ہے۔ منے تقاضے اور نئے سوالات جنم لے رہے ہیں اور اہل علم اور اصحاب فہم و دانش کی مقدور بھر کوشش ہے کہ ہر قضیہ کا کوئی مناسب و متوازن سب کے لیے قابل قول حل تلاش کیا جاسکے۔ ایسے حالات میں سب سے زیادہ اہمیت اس بات کی ہے کہ اپنی نسل نوکونت بذب اور تردد کی دلدوں میں اترنے اور پھنس کر رہے جانے سے کیسے بچایا جائے؟ اقوال و آراء کی کثرت اور تنوع ہمارے ادب عالی کی پچان بن کر رہ گئی ہے۔ بہت مرتبہ تو مطالعہ کی قلت عقیدے کی پیشگوئی کا باعث ہوتی ہے۔ اور اگر کوئی مزید اور بہتر معلومات کی ججوتو میں آگے بڑھ کر چندا اور کتابوں کا مطالعہ کر لیتا ہے تو اس کے پاس جو یقین کی نعمت اس سے قبل تھی وہ بھی سلامت نہیں رہ پاتی۔ آدمی سوچ میں پڑ جاتا ہے کہ کس قول یا رائے کو لے اور کسے چھوڑ دے؟ حضور رسول مکرم صلی اللہ علیہ وسلم کی ولادت با سعادت کی تاریخ کا معاملہ بھی کچھ ایسا ہی ہے۔ بالآخر علامہ شبلی نعماں نے متقدمین کے اقوال و آراء سے

کلی طور پر صرف نظر کرتے ہوئے مصر کے ایک معروف بیت داں محمود پاشا فلکی کی تحقیق کو اختیار کیا۔ اور سید سلیمان ندوی نے بھی حاشیہ پر اسی انتخاب کی تائید و توثیق کی ہے<sup>(۱)</sup>۔ اس طرح اس عقدہ کشانی کا سہرا محمود پاشا فلکی کے سرجاتا ہے۔ سطورِ ذیل میں ہم نزول قرآن حکیم کی انہی مبارک ساعتوں کے تعین کے سلسلے میں چند معتبر و متداوی مانے جانے والے آخذ سے رجوع کریں گے۔ اور موضوع سے متعلق دلائل کا جائزہ لیتے ہوئے اس امر عظیم کے موقع پذیر ہونے کے دن، تاریخ اور مہینہ کی تعین سے متعلقہ امور کا مطالعہ کریں گے۔ قبل ازیں اہل علم کے اقوال و آراء پر ایک نظر ڈال لینا مناسب ہوگا۔

علامہ غلام رسول سعیدی، ابن عساکر کے حوالے سے لکھتے ہیں:

حضرت جابر بن عبد اللہ رضی اللہ عنہ بیان کرتے ہیں کہ اللہ عزوجل نے ابراہیم علیہ السلام پر صاحائف رمضان کی پہلی شب میں نازل کیے اور حضرت موسیٰ علیہ السلام پر تورات رمضان کی چھٹی شب میں نازل کی اور حضرت عیسیٰ علیہ السلام پر انجیل رمضان کی اٹھارویں شب میں نازل کی اور سیدنا حضرت محمد صلی اللہ علیہ وسلم پر قرآن رمضان کی چوبیسویں شب میں نازل کیا۔<sup>(۲)</sup> علامہ قرطی نے جو روایت نقل کی ہے، متذکرہ بالاروایت کے مثال ہے مگر دونوں میں ظاہر معمولی مگر باطن ایک اہم اور بڑا فرق بھی ہے۔ اور دیکھا جائے تو اہل تحقیق کے لیے قرینة چشم کشا ہے۔ لکھتے ہیں:

وَرَوَى وَاثِلَةُ بْنُ الْأَسْقَعَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: أَنْزَلْتُ صُحْفَ  
إِبْرَاهِيمَ أَوَّلَ لَيْلَةً مِنْ شَهْرِ رَمَضَانَ. وَالْتُّورَاةُ لِسِتٌّ مَضَيْنَ مِنْهُ. وَالْإِنْجِيلُ لِثَلَاثَ  
عَشَرَةً. وَالْقُرْآنُ لِأَرْبَعَ وَعِشْرِينَ.<sup>(۳)</sup>

”حضرت واثلہ بن اسقع سے مردی ہے۔ وہ روایت کرتے ہیں نبی اکرم صلی اللہ علیہ وسلم سے کہ آپ نے فرمایا: صحیف ابراہیم میں رمضان کی پہلی شب میں نازل ہوئے۔ اور اسی ماہ کی چھر اتنی گزر چکی تھیں کہ تورات نازل ہوئی۔ اور انجیل رمضان کی تیز ھویں شب میں نازل ہوئی۔ اور قرآن چوبیسویں شب میں نازل ہوا۔“

ابن عساکر کے بیان کی رو سے انجیل کا نزول اٹھارہویں رمضان کی شب سے شروع ہوا ہے۔ علامہ قرطی کا جس روایت پر اعتماد ہے اس کی رو سے پانچ دن کا فرق آ جاتا ہے اور نزول تیر ہویں شب سے شروع ہوتا ہے۔ جبکہ علامہ آلوی ”اللَّذِي أَنْزَلَ فِيهِ الْقُرْآنَ“ کی تفسیر کرتے ہوئے لکھتے ہیں:

أَئِ أَبْتُدِئَ فِيهِ إِنْزَالُهُ. وَ كَانَ ذَلِكَ لَيْلَةُ الْقَدْرِ. فَاللَّهُ أَبْنُ إِسْحَاقَ.<sup>(۴)</sup>

”یعنی اس میں اس کے نزول کی ابتداء ہوئی۔ اور یہ آغاز لیلۃ القرآن کو ہوا۔ یہ قول ابن اسحق کا ہے۔“

یکے از منقاد مین او معرفت سیرت نگار علامہ ابن الحلق، جن کے قول کو بنیاد بناتے ہوئے علامہ آلوی جیسے تبحر عالم اور

معروف مفسر قرآن نے متذکرہ بالاموقف اختیار کیا ہے، نے حب ذیل صورت میں اپنے دلائل کو یکجا کیا ہے۔ پھر کوئی واضح نتیجہ نکالنے یا ڈوک موقوف اختیار کرنے کی بجائے اپنی گستاخی کے آخر میں غزوہ بدر کے وقوع پذیر ہونے سے متعلق آیتِ مبارکہ کا ذکر کرتے ہوئے یہ کہہ کر بات کو سمیٹ لیا کہ غزوہ بدر رمضان المبارک کی سترہ تاریخ کو پیش آیا تھا۔ اقتباس ملاحظہ کجھے:

قالَ أَبْنُ إِسْحَاقَ فَابْتُدَىَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالسَّنْزِيلِ فِي شَهْرِ رَمَضَانَ. يَقُولُ اللَّهُ عَزَّ وَجَلَّ: "شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَىٰ وَالْفُرْقَانِ" (البقرة: ۱۸۵) وَقَالَ اللَّهُ تَعَالَى: "إِنَّا أَنْزَلْنَاكُمْ فِي لَيْلَةِ الْقَدْرِ، وَمَا أَدْرَكَ مَا لَيْلَةُ الْقَدْرِ، لَيْلَةُ الْقَدْرِ خَيْرٌ مِنْ أَلْفِ شَهْرٍ، تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ سَلَامٌ، هِيَ حَتَّى مَطْلَعَ الْفَجْرِ" (سورة القدر: کمال) وَقَالَ اللَّهُ تَعَالَى: "حَمَّ، وَالْكِتَابُ الْمُبِينُ، إِنَّا أَنْزَلْنَاكُمْ فِي لَيْلَةٍ مُبَارَكَةٍ إِنَّا كُنَّا مُنْذِرِينَ، فِيهَا يُفْرَقُ كُلُّ أَمْرٍ حَكِيمٌ، أَمْرًا مِنْ عِنْدِنَا إِنَّا كُنَّا مُرْسِلِينَ" (الدخان: ۱۔ ۵) وَقالَ تَعَالَى: "إِنْ كُنْتُمْ أَمْنَتُمْ بِاللَّهِ وَمَا أَنْزَلْنَا عَلَىٰ عَبْدِنَا يَوْمَ الْفُرْقَانِ يَوْمَ السَّقَى الْجَمِيعَانِ" وَذلِكَ مُلْتَقِي رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْمُشْرِكُونَ بِيَدِهِ.

قالَ أَبْنُ إِسْحَاقَ: وَحَدَّثَنِي أَبُو جَعْفَرٍ مُحَمَّدُ بْنُ عَلَىٰ بْنِ حُسَيْنٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ إِنْتَقَىٰ هُوَ وَالْمُشْرِكُونَ بِيَدِهِ يَوْمَ الْجُمُعَةِ صَبِيحةً سَبْعَ عَشَرَةً مِنْ رَمَضَانَ. (۵)

”ابن اسحاق کا کہنا ہے کہ رسول اللہ صلی اللہ علیہ وسلم پر نزول قرآن کی ماہ رمضان المبارک میں ابتدا ہوئی۔ اللہ عزوجل فرماتا ہے: ”شَهْرُ رَمَضَانَ الَّذِي أُنْزِلَ فِيهِ الْقُرْآنُ“... رمضان ہی وہ مہینہ ہے جس میں قرآن اتارا گیا لوگوں کی ہدایت کو اور ہنسائی اور فیصلہ کی کھلی اور روشن دلیلوں کے طور پر۔ اور اللہ تعالیٰ فرماتا ہے: ”إِنَّا أَنْزَلْنَاكُمْ فِي لَيْلَةِ الْقَدْرِ“... حق بات یہ ہے کہ ہم نے ہی اس (قرآن حکیم) کو لیلة القدر میں اتارا، اور تم کیا جانو کہ لیلة القدر ہے کیا، لیلة القدر ہزار ہیں یوں سے ہتر ہے، فرشتے اور روشن الامین اترتے ہیں اس رات اپنے رب کی اجازت سے، ہر معاملہ میں سراسر سلامتی ہے، فخر کے طoux ہونے تک، اور اللہ تعالیٰ کافرمان ہے: ”حَمَّ، وَالْكِتَابُ الْمُبِينُ، إِنَّا أَنْزَلْنَاكُمْ فِي لَيْلَةٍ مُبَارَكَةٍ“... حَمَّ، اور قسم ہے کتاب بہیں کی حق بات یہ ہے کہ ہم نے ہی اسے ایک برکت والی رات میں اتارا ہے، حق یہ ہے کہ ہم ہی آنے والے خطرات کا

احساس دینے والے ہیں، اس رات ہر حکمت سے معمور معاملہ جنمی طور پر طے کر لیا جاتا ہے، ہر وہ معاملہ جس کا تعلق ہماری بارگاہ سے ہے، حق یہ ہے کہ ہم ہی رسولوں کو صحیحے والے ہیں، اور اللہ تعالیٰ نے فرمایا ہے: ”إِنْ كُنْتُمْ أَمْنَتُمْ بِاللَّهِ وَمَا أَنْزَلْنَا عَلَىٰ عَبْدِنَا يَوْمَ الْفُرْقَانِ“... اگر تم ایمان لا چکے ہو اللہ پر اور ہر اس چیز پر جسے ہم نے اپنے بندے پر فیصلہ کے دن اتنا را، وہ دن کہ جب دو جمعیتیں باہم ٹکرائی تھیں، اور اس سے مراد آپؐ کا اور مشرکین مکہ کا بدر کے مقام پر ہونے والا منا سامنا ہے۔ ابن الحث کا کہنا ہے: اور حدیث بیان کی ہے مجھ سے ابو جعفر محمد بن علی بن حسین نے کہ رسول اللہ صلی اللہ علیہ وسلم اور مشرکین کے مابین بدر کا معمر کہ جمعہ کی صبح سترہ رمضان کو ہوا تھا۔“

مندرجہ بالا اقتباس پر ایک عین نظر ڈالی جائے تو اس امر میں ذرا شک شہبہ نہیں رہ جاتا کہ یہ سب ابن الحث کا ذاتی استدلال اور اخذ و استنباط ہے۔ متعلقہ دلائل یکجا تو یہیں ہیں مگر ان کے درمیان کوئی منطقی ترتیب نہیں۔ مزید برآں خصوصیت کے ساتھ نزول قرآن حکیم کے باب میں کسی صریح، متصل اور معتبر روایت کے باعث انہوں نے سترہ رمضان المبارک کی جانب اشارہ نہیں کیا ہے۔ ان بے ربط دلائل کو دیکھ کر ہی قاری کو یقین ہو جاتا ہے کہ ایک مریوط طرز استدلال کا یہاں نقدان ہے اور نتیجہ خیزی بھی معلوم ہے۔ یا یوں کہیے کہ نتیجہ خیزی اور اخذ و استنباط کو قاری کی صواب دید پر چھوڑ دیا گیا ہے۔ دیگر کمزور یوں سے صرف نظر کر بھی لیا جائے تو جمکر کدن کی صبح سے نزول قرآن کا قول بھی تفرد کے زمرے میں آتا ہے۔ اور یہ ایسا تفرد ہے جو کہ کھلی صراحتوں، جن کا آگے ذکر آئے گا، کے مقابل ہے۔ لہذا رقم کی دانست میں اس پورے اقتباس سے یہی اندازہ ہوتا ہے کہ خواہش کے باوجود ابن الحث نزول قرآن کے دن اور تاریخ کی تعین کے باب میں کامل یقین اور پورے وثوق کے ساتھ کچھ کہنے سے قادر ہیں۔ لہذا ان اقوال کی صحت پر کسی اعتماد کی گنجائش ہی کیا رہ جاتی ہے؟ اسی طرح کے تذبذب اور راجحنوں ہی کا نتیجہ ہے کہ اس باب میں نت نئے اور انوکھے مذاہب بھی پیدا ہوئے اور کسی ایک کے نزدیک قابل اعتماد بھی ٹھہرے۔ اس نوع کا ایک عجیب و غریب مذہب اس بارے میں یہی ہے کہ قرآن حکیم کا نزول ماہ رمضان المبارک میں نہیں ہوا ہے۔ چنانچہ ”شَهْرُ رَمَضَانَ الَّذِي أُنْزِلَ فِيهِ الْقُرْآنُ“ (البقرة: ۱۸۵) کی تفسیر کرتے ہوئے کچھ علماء کا دھیان اس طرف بھی گیا ہے کہ اس سے مراد یہ نہیں کہ نزول قرآن حکیم کا آغاز ماہ رمضان المبارک میں ہوا۔ بلکہ اس سے مراد یہ ہے کہ ماہ رمضان ہی وہ عظمت والا مہینہ ہے جس کی عظمت و فضیلت کے باب میں قرآن حکیم نازل ہوا ہے۔ بایں طور قرآن حکیم کے نزول کا آغاز ماہ رمضان المبارک کی مبارک ساعتوں کے ساتھ منقسم نہیں رہ جاتا۔ امام فخر الدین رازی اس نکتہ نظر پر روشنی ڈالتے ہوئے لکھتے ہیں:

”سفیان بن عینہ کا کہنا ہے کہ ”أَنْزَلَ فِيهِ الْقُرْآن“، کامعنی ہے اس کی فضیلت میں قرآن نازل ہوا۔ حسین بن فضل کا مختار مذہب بھی یہی ہے۔ کہتے ہیں یہ کہنا ایسے ہی ہے جیسے کہا جائے

کہ ”أَنْزَلَ فِي الصَّدِيقِ كَذَا آيَةً“ (صدقی کے بارے میں ایسی آیت اتری) اس سے ان کی فضیلت میں کسی آیت کا اترنا مراد لیتے ہیں۔ ابن الباری کا موقف ہے کہ اس سے مراد ہے کہ ”خلق پر روزوں کے وجوہ کے معاملے میں قرآن نازل ہوا“، جس طرح کہ یہ کہا جائے کہ ”أَنْزَلَ اللَّهُ فِي الرَّكَاهِ كَذَا وَ كَذَا“ (اللہ تعالیٰ نے زکوہ کے بارے میں یہ آیات نازل کیں) اس کا قائل مراد یہ لیتا ہے کہ ”ان کے وجوہ کے بارے میں نازل کیا“، اسی طرح ”أَنْزَلَ فِي الْخَمْرِ كَذَا“ (شراب کے بارے میں یہ حکم نازل ہوا) قائل کی مراد ہوتی ہے کہ اس کو حرام قرار دینے کی بابت حکم نازل کیا۔<sup>(۶)</sup>

عربی زبان و ادب سے محاوروں کے انتخاب اور ان سے استدلال کی دادنہ دی جائے تو تزویادتی ہوگی۔ مگر مسئلہ یہ ہے کہ یہ ساری محنت حقیقت سے نظریں چرانے کے لئے کی گئی ہے۔ اس اصول یا اسلوب کو اگر درست مان لیا جائے تو، عیاذ باللہ تعالیٰ، قرآن حکیم کے کسی بھی حکم کو اس کی اصل وضع اور ساخت سے دور اور محروم کیا جاسکتا ہے۔ اہل علم پر یہ امر خنی نہیں کہ کلام کو اس کی حقیقت پر محو کرنا بہر طور اولیٰ اور افضل ہے۔ مجاز کی طرف رجوع کی اجازت اس وقت ہے کہ جب اس کا حقیقت پر عمل متعذر اور ناممکن ہو جائے۔ اقتباس مندرجہ بالا سے صاف طور سے عیاں ہے کہ یہ استدلال حقیقت سے مجاز کی طرف عذول پر مبنی ہے۔ یہ بات مسلمہ ہے کہ ”فِي“، حرف جارہ کے استعمال کے معاملے میں اولیت ظرفیت کو حاصل ہے۔ اس جگہ بھی حقیقت ہے۔ شیخ عبدالقادر جرجانی کی تصریح ملاحظہ کیجیے۔ لکھتے ہیں:

وَ فِي لِلظَّرْفِيَّةِ نَحُو ”الْمَالُ فِي الْكِيْسِ“ . وَ ”نَظَرُ ثُ فِي الْكِتَابِ“ . (۷) یعنی: اور ”فِي“ ظرفیت کے لئے موضوع ہے۔ جیسے: ”الْمَالُ فِي الْكِيْسِ“ (مال بٹوے میں ہے) اور ”نَظَرُ ثُ فِي الْكِتَابِ“ (میں نے کتاب میں دیکھا)

علامہ غلام جیلانی میرٹھی ”لِلظَّرْفِيَّةِ“، کی مزید توضیح کرتے ہوئے لکھتے ہیں:

قُولُه لِلظَّرْفِيَّةِ: یعنی اس پر دلالت کرنے کے لئے کہ مدخل ”فِي“ کسی چیز کے واسطے محل ہے۔ اگر حقیقتہ ہو بایں طور کہ مکان ہے یا زمان تو ظرفیت حقیقیہ مکانی جیسے: ”الْمَالُ فِي الْكِيْسِ“ یا زمانی جیسے: ”وَ هُمْ مِنْ بَعْدِ غَلَبِهِمْ سَيَغْلِبُونَ فِي بِضْعِ سِنِينَ“ اور اگر مدخل ”فِي“ محل حقیقتہ نہیں بایں طور کہ مکان ہے نہ زمان تو ظرفیت مجاز یہ ہے جیسے: تَفَكَّرُثُ فِي الْعِلْمِ۔<sup>(۸)</sup>

ظرف اور مظروف کے تعلق سے یہ اصول بہت اہم ہے کہ ظرف ذی احتواء ہو اور مظروف ذی حیز شے ہو تو مجاز کی طرف عذول اور رجوع کی گنجائش نہیں رہتی۔ اور اس امر میں کسی کے لئے کسی کلام کی گنجائش نہیں ہے کہ آیت زیر بحث میں ماہ رمضان المبارک ظرف ذی احتواء ہے اور نزول کا آغاز مظروف ذی حیز شے ہے۔ جمہور مفسرین کرام کے نزدیک بھی

”شَهْرُ رَمَضَانَ الَّذِي أُنْزِلَ فِيهِ الْقُرْآنُ“ (البقرة: ۱۸۵) میں یہ دونوں ہی پہلو موجود مقصود بھی ہیں اور لحاظ و معتمد بھی۔ لہذا زیر بحث مذہب کے قرآن کے نزول کا آغاز ماہ رمضان المبارک سے نہیں ہوا بلکہ آیت کا مقصود یہ ہے کہ ماہ رمضان المبارک کی فضیلت میں قرآن کا نزول ہوا، کسی طور لا اقتداء نہیں رہ جاتا۔ اس طرح کی ڈیڑھ ایسٹ کی اپنی الگ مسجدیں کھڑی کرنے کے نتیجے میں امت کی وحدتِ فکر و عمل، بیجتی اور ہم آئنگی بری طرح سے پامال اور پارہ پارہ ہو کر رہ جاتی ہے۔ نیزان حالات میں قوتِ فیصلہ بھی سلب ہو کر رہ جاتی ہے۔ ان فقہی تفریعات کو اگر طلبہ کا ذہن آزمانے کے لیے تفریحات کے درجے میں رکھا جائے تو اس نوع کی شوقيہ خیال آرائی کی گنجائش تو نکل سکتی ہے۔ قرآن و حدیث کا معاملہ ہو تو مراد و مقصود سے سرمواخraf کی کوئی گنجائش نہیں رہتی۔ روایتی طور پر یہی دیکھنے میں آتا ہے کہ جس کی نگاہ جس ماذنکے گئی یا جس ماذن کو اس نے من حیث الْجَمْعِ معتبر سمجھ لیا اسی کی بیان کردہ روایت کو آگے بڑھا دیا۔ چنانچہ صاحب تفسیر حنفی نے ایک دیانتدارانہ فرض کی ادا ایگی کے طور پر اس قول پر منی روایت کو آگے بڑھایا ہے۔ لکھتے ہیں:

بعض کہتے ہیں کہ ”أُنْزِلَ فِيهِ الْقُرْآنُ“ سے مراد نہیں کہ رمضان میں قرآن اتر بلکہ رمضان کی شان میں قرآن اتر نامراد ہے۔ جیسا کہ کہتے ہیں: أُنْزِلَ فِي عَلِيٌّ وَأُنْزِلَ فِي عُمَرَ۔ (۹)

یہ ایک اندوہناک حقیقت ہے کہ مسلم امہ میں پایا جانے والا اس نوع کا ذہنی و فکری خلفشار صدیوں تک پالا پوسا گیا ہے۔ یہ بلا وجہ اور بلا ضرورت دوسروں سے اختلاف رائے رکھتے اور اسے بھاتے چلے جانے کی ریت خود روپوں کی طرح ذہن کی کھیتیوں کو پورا نقصان پہنچاتی ہے۔ خود روپوں کی یہ توحیبی ہے کہ بھلے سے اپنا چ آگے بڑھا کر ہی مگر کچھ عرصے کے لیے نظروں سے اوچھل تو ہو جاتے ہیں۔ عارضی ہی سکی کچھ راحت ضرور ملتی ہے۔ مگر اس نوع کی بقراطیاں معتبر و متداول کتب کے صفحات کی زینت بن کر امر ہو جاتی ہیں۔ صدیوں ایسی پوکی آبیاری کا شمرہ اور منطقی نتیجہ ہے ہماری قوم آج فکری و عملی اور اعتقادی اعتبار سے سینکڑوں اور ہزاروں نہیں بلکہ ان گنت گروہوں میں مٹی ہوئی ہے۔ ایسی ہی کچھ روایات و وجوہات پیش نظر تھیں جن کے باعث علماء قبائل نے فرمایا تھا ۔

حقیقتِ خرافات میں کھو گئی

یہ امت روایات میں کھو گئی

مسلمانوں میں عامی بیداری کی اہرجاری و ساری ہے بلکہ روز بروز طاقت پکڑ رہی ہے اور نئے نئے مرحلے اور سنگ میل عبور کر رہی ہے۔ اس کے لیے سب سے بڑا خطرہ کسی ایک ہی بنیادی بات کے تعلق سے متقد میں واسلاف اور ان کے خلف روافض داکابر کے باہم معارض و متصادم اقوال و آراء ہیں۔ انسان سوچ میں پڑ جاتا ہے کہ کہڑ جائے۔ کس کی سئے اور مانے اور کس کو چھوڑ دے۔ ایسے میں بزرگان دین و شریعت کا بٹوارا ہو تو دبل اپنا اعتبار اور اثر کھو گئی ہے۔ لہذا بہت ضروری ہے کہ اقوال و آرائی اس گونا گونی سے نکال کر بنیادی باتوں کو تحقیق و تدقیق کے ذریعے سے ایسی حقیقی بنیادوں پر ثابت و قائم

کیا جائے جو ہر لحاظ سے قابل اعتماد و لائق بھروسہ ہوں۔ اور مختلف فیہ کے زمرے سے نکال کر ان بنیادی باتوں کو ایک تفہیم علیہ قادر کے طور پر اجاگر کر سکے اور منوالے۔ آنے والے وقتوں میں اس بات کی بڑی قدر و قیمت ہو گی اور یہ ریت بے تحاشا فوائد و ثمرات کی حامل بھی ہو گی۔ بہت سے نقصانات سے بھی بچا جاسکے گا۔ زیر بحث قضیہ بھی اسی قبل سے ہے۔

اللہ تبارک و تعالیٰ کا بھی نوع انسان کے نام یا آخری پیغام اس کے آخری بنی حضرت محمد مصطفیٰ صلی اللہ علیہ وسلم کے قلب انور پر قرآن مجید فرقان حمید کی صورت میں نازل ہوا ہے۔ حضور رسالت آب صلی اللہ علیہ وسلم کی ولادت باسعادت قریش مکہ کی معزز ترین شاخ بنوہاشم میں، مصری تحقیق و بیت داں جناب محمود پاشا فلکیٰ تحقیق اور شبی نعمانی و سید سلیمان ندوی کے قول مختار کی رو سے ”بریج الاول، روز دوشنبہ، مطابق ۲۰ اپریل ۱۷۵ء میں“ ہوئی تھی (۱۰)۔ آپؐ پہنچن ہی سے حلیم الطن اور منکسر المزاوج واقع ہوئے تھے۔ اپنی قوم کی مشرکانہ حرکات و رسومات سے بیزار رہتے تھے۔ عادات صلح جویاہ اور خصال کریمانہ تھے۔ آپؐ کا پورا عہد شباب بھی نہایت شفاف تھا۔ قبیلہ قریش کی شاخ بنوہاشم سے آپؐ کیوابستگی کے باعث جزیرہ نماۓ عرب اور گرد و پیش کے حليف ممالک میں آپؐ صلی اللہ علیہ وسلم کی عزت اور عظمت اور خاندانی شرف و وقار کی جڑیں بہت گہری تھیں۔ آخر آخر میں وقت طور پر اگرچہ بنی ہاشم مالی لحاظ سے خاصہ کمزور ہو گئے تھے۔ اور مناسب موقع پا کر دیگر کچھ قبائل قریش نے بھی اپنا سونخ بڑھا لیا تھا۔ مگر دیگر حریفوں پر فویت و برتری اور عظمت و شرافت کے معاملے میں تاریخ، ہاشم اور بنوہاشم کے حق میں فیصلہ دے چکی تھی اور مسلسل دیتی رہی۔ یہ فیصلے کچھ اس نوعیت کے تھے کہ لوگوں کے حافظے سے ان فیصلوں کے نقوش و اثرات محو ہونے کے نہ تھے۔ قبیلہ قریش پورے عالم عربی کے لئے مذہبی و سیاسی اعتبار سے مقدتا اور پیشواؤ کا درجہ رکھتا تھا۔ اور بنوہاشم پورے قبیلہ قریش کے مقدتا اور پیشواؤ کا درجہ رکھتے تھے۔ اس لحاظ سے ایک نمایاں ترین مقام پر ہونے کے ناطے چونکہ سب کی نگاہیں آپؐ صلی اللہ علیہ وسلم پر مرکوز رہی تھیں اس لئے اس دلیل کی معنویت کمی چند ہو جاتی ہے کہ آپؐ صلی اللہ علیہ وسلم کا ماضی سب کا دیکھا بھالا تھا۔ اللہ تعالیٰ کا ارشاد اپاک ہے:

فُلْ لَوْ شَاءَ اللَّهُ مَا تَلَوْتُهُ عَلَيْكُمْ وَ لَا أَدْرُكُ بِهِ فَقَدْ لَبِثْ فِيْكُمْ عُمُراً مِنْ قَبْلِهِ طَافَلَا

تعقلُونَ ۱۶ (یون: ۱۶)

”آپ فرمادیجیے: اگر اللہ چاہتا تو اس (قرآن حکیم) کو میں نے تم پر تلاوت نہ کیا ہوتا اور نہ اس نے تمہیں اس کی خبر دی ہوتی، میں نے تو تمہارے درمیان رہتے عمر کا ایک معتقد بھ حصہ گزارا ہے، کیا تم صحیح نہیں؟“

پیر کرم شاہ الازہری، آیت کے اس حصے میں مضمون پیغام پر روشی ڈالتے ہوئے رقطراز ہیں:  
ذر اسچوتو میں چالیس سال کا عرصہ دراز تمہارے درمیان گزار چکا ہوں۔ کیا میں نے پہلے بھی ایسی بات کہی تھی؟ جب میری صداقت، میری سچائی، میری دیانت و امانت تمہارے نزدیک بھی ہرشک و شبہ سے بالاتر ہے تو میری بات

کو مان لو کہ یہ کلامِ الٰہی ہے۔ (۱۱)

چنچتی کی عمر قریب آتی گئی۔ اب تک بیت اللہ کے اندر اور باہر جو جو شرکا نہ افعال اور سرگرمیاں وقوع پذیر ہوتی رہیں، سب آپ صلی اللہ علیہ وسلم کی نگاہ میں تھیں۔ اور آپ صلی اللہ علیہ وسلم کی طبع سلیم پر گراں تھیں۔ آپ صلی اللہ علیہ وسلم گوشہ نشیں و خلوت گزیں رہنے لگے۔ قاضی محمد سیمایان سلمان منصور پوری لکھتے ہیں:

بعثت سے سات برس پہلے ایک روشنی نظر آنے لگی تھی۔ اور آنحضرت صلی اللہ علیہ وسلم اس روشنی کے معلوم سے خوش ہوا کرتے تھے۔ اس چمک میں کوئی آواز یا صورت نہ ہوتی تھی۔ بعثت کا زمانہ جس قدر قریب ہوتا گیا، آنحضرت صلی اللہ علیہ وسلم کے مزاج میں خلوت گزیں کی عادت بڑھتی جاتی تھی۔ (۱۲)

حضرت سیدہ عائشہ صدیقہ رضی اللہ عنہا سے مرودی ہے:

اَوَّلُ مَا بُدَّىٰ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْوُحْيِ الرُّوْيَا الصَّالِحَةِ فِي  
النُّوْمَ فَكَانَ لَا يَرَى رُؤْيَا إِلَّا جَاءَتْ مِثْلَ فَاقِ الصُّبْحِ ثُمَّ حُبِّبَ إِلَيْهِ الْخَلَاءُ. وَكَانَ  
يَخْلُو بِغَارِ حِرَاءَ فَيَتَحَنَّثُ فِيهِ وَهُوَ التَّبَعِيدُ الْلَّيَالِيُّ ذَوَاتُ الْعَدَدِ قَبْلَ أَنْ يَنْزَعَ إِلَى  
أَهْلِهِ وَيَتَرَوَّدُ لِذِلِّكَ ثُمَّ يَرْجِعُ إِلَى خَدِيْجَةَ فَيَتَرَوَّدُ لِمِثْلِهَا حَتَّى جَاءَهُ الْحَقُّ وَهُوَ  
فِي غَارِ حِرَاءَ۔ (۱۳)

”رسول اللہ صلی اللہ علیہ وسلم پر وہی کی پہل رؤیائے صادقه سے ہوئی۔ آپ جب بھی کوئی خواب دیکھتے تو اس کی تعبیر روزِ روشن کی طرح سامنے آ جاتی۔ پھر آپ کو خلوت بھلی لگنے لگی۔ آپ غارِ حراء میں خلوت گزیں ہو جاتے اور وہاں پر ”تحنث“ فرماتے جو کہ عبادت کی ایک شکل تھی۔ کئی کئی راتیں یونہی بسر ہو جاتی تھیں کہ آپ اگھر ہی تشریف نہ لاتے۔ آپ اس خلوت گزیں کے عرصہ کے لئے زادستھے لے کر جاتے تھے۔ پھر حضرت خدیجہ کے پاس آتے اور زادے لے کر پھر تشریف لے جاتے تھے چنانچہ جب وہی نازل ہوئی اس وقت بھی آپ غارِ حراء میں ہی تھے۔“

یہ سب کن وقوں کی بات ہے؟ کوئی عند یہ نہیں ملتا۔ خیال یہ ہے کہ ابھی تاریخ کا سرمایہ محدود اور اثرات کم تھے۔ چنانچہ واقعات کے اجمالی بیان ہی کو کافی سمجھا گیا۔ وقوع کے وقت اور تاریخ کا تعین و تشخیص چونکہ زیادہ وقت نہیں گز راتھا اس لیے ضروری نہیں سمجھا گیا۔ مگر آج جب چودہ صدیاں بیت چکی ہیں یہ سوال اپنی جگہ بڑی اہمیت رکھتا ہے کہ نزول قرآن حکیم کا آغاز کس ماہ کی کس تاریخ اور کس دن سے ہوا تھا؟

نزول قرآن کی تاریخ کے تعین کے معاملے میں محققین کے درمیان جو اختلاف ہے اگلے وقوں میں اس سے چند مکاتب کی تشكیل بھی ہوئی ہے۔ ایسے ہی تین مکاتب فکر کا تذکرہ علامہ طبری نے کیا ہے۔ عام رواج یہ رہا ہے کہ انہی میں

سے کسی ایک کو اختیار کر لیا جاتا تھا۔ یہی وجہ ہے کہ اس ضمن میں پورے وثوق کے ساتھ کسی موقف کو ترجیح دینے کے معاملے میں گریز ہی پایا گیا۔ مشہور مورخ علامہ طبری نے متذکرہ بالائیوں مکاتب فکر کی آراء اور ان کے دلائل بھی سمجھا ذکر کئے ہیں۔ خلاصہ ملاحظہ کیجیے:

مذہب اول: پیر کے روز پر سب کے اتفاق کا حوالہ دینے کے بعد لکھتے ہیں:

وَ اخْتَلَفُوا فِي أَيِ الْأَنَيْنِ كَانَ ذلِكَ؟ فَقَالَ بَعْضُهُمْ: نُزُلَ الْفُرْقَانُ عَلَى رَسُولِ

اللهِ صَلَى اللهُ عَلَيْهِ وَسَلَّمَ لِشَمَانِي عَشَرَةَ حَلَّتْ مِنْ رَمَضَانَ

”اس امر میں اہل علم کا اختلاف ہے کہ نزول قرآن کا آغاز کس پیر کے روز سے ہوا؟ کچھ نے کہا ہے کہ یہ رمضان کی اٹھار ہویں رات تھی۔“

دلیل: اس مکتبہ فکر کے مویدین حضرت ابو قلابہ عبد اللہ بن زید جرمی کے قول پر اعتماد کرتے ہیں۔ علامہ طبری لکھتے ہیں:

أَنَّهُ كَانَ يَقُولُ، فِيمَا بَلَغَهُ وَ انتَهَى إِلَيْهِ مِنَ الْعِلْمِ: أُنْزِلَ الْفُرْقَانُ عَلَى رَسُولِ اللهِ

صلی اللہ علیہ وسلم لِشَمَانِي عَشَرَةَ حَلَّتْ مِنْ رَمَضَانَ.

”کہ جو خبر اور علم آپ رضی اللہ عنہ تک پہنچا اس کی روشنی میں آپ فرمایا کرتے تھے: رسول اللہ صلی اللہ علیہ وسلم پر رمضان کی اٹھار ہویں رات سے نزول قرآن کا آغاز ہوا۔“

مذہب ثانی: دوسرا مکتبہ خیال کے لوگ کہتے ہیں:

بَلْ أُنْزِلَ لِأَرْبَعَ وَ عِشْرِينَ لَيْلَةً حَلَّتْ مِنْهُ

”نبیں بلکہ رمضان کی چوبیسویں رات سے آغاز ہوا۔“

دلیل: اس مکتبہ فکر کے مویدین حضرت ابو الحجلہ کے قول پر اعتماد کرتے ہیں۔ علامہ طبری ان کی دلیل نقل کرتے ہوئے لکھتے ہیں:

عَنْ أَبِي الْجَلَدِ، قَالَ: نُزُلَ الْفُرْقَانُ لِأَرْبَعَ وَ عِشْرِينَ لَيْلَةً حَلَّتْ مِنْ رَمَضَانَ

”حضرت ابو الحجلہ رضی اللہ عنہ سے روایت ہے۔ فرماتے ہیں: نزول فرقان کا شروع رمضان کی چوبیسویں رات سے ہوا تھا۔“

مذہب ثالث: اس نقطہ نظر کے حامیوں کا خیال ہے:

بَلْ نُزُلَ لِسَبْعَ عَشَرَةَ حَلَّتْ مِنْ شَهْرِ رَمَضَانَ.

”نبیں بلکہ سترہ رمضان سے شروع ہوا تھا۔“

دلیل: ان کی دلیل قرآن حکیم کی حسب ذیل آیت مبارکہ ہے:

وَ اسْتَشْهَدُوا التَّحْقِيقُ ذَلِكَ بِقَوْلِ اللَّهِ عَزَّ وَ جَلَّ : ﴿ وَمَا أَنْزَلْنَا عَلَىٰ عَبْدٍ نَّا يَوْمَ الْفُرْقَانِ يَوْمَ التَّقْوَىِ الْجَمِيعَانِ ﴾

”اس مکتبہ خیال نے اپنے موقف کی تحقیق کے لئے اللہ تعالیٰ کے اس فرمان پاک: وَمَا أَنْزَلْنَا عَلَىٰ عَبْدٍ نَّا يَوْمَ الْفُرْقَانِ يَوْمَ التَّقْوَىِ الْجَمِيعَانِ (النَّافل: ۲۱)“ اور جو کچھ بھی ہم نے اپنے بندے پر اتنا راضیلے کے روز، جب دونوں جمیتوں کے مابین تصادم رونما ہوا،۔“ سے استشهاد کیا ہے۔“

طبری نے ان مکاتب فکر کی بھی ترتیب رکھی ہے۔ اور اہل علم کا چونکہ دستور ہے کہ جس قول کو خود اختیار کرتے ہیں اسے حرف آخر کے طور پر سب سے آخر میں بیان کرتے ہیں۔ لہذا منہ سب ثالث کی طرف آپ کے میلان طبع کا اٹھاہر ہے ذیل کلمات سے بھی ہوتا ہے:

وَ ذَلِكَ مُلْتَقَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْمُشْرِكِينَ بَيْدَرٍ، وَ أَنَّ النَّقَاءَ رَسُولُ اللَّهِ ﷺ وَالْمُشْرِكِينَ بَيْدَرٍ كَانَ صَبِيْحَةَ سَبْعَ عَشَرَةَ مِنْ رَمَضَانَ۔ (۱۲)

”اس سے مراد بدر کے میدان میں رسول اللہ صلی اللہ علیہ وسلم کا مشرکین مکہ کے ساتھ معرکہ ہے۔ اور معرکہ بدر سترہ رمضان کی صبح کو موقع پذیر ہوا تھا۔“

پچھلے دونوں نکتہ ہائے نظر کا ضعف واضح ہے۔ اب علامہ طبری کے مقام موقف کے ضمن میں چند باتوں کا لاحاظہ ضروری ہے۔ مندرجہ بالا آیت مبارکہ غزوہ بدر کے اموال غنیمت کی تقییم کا طریقہ اور قانون وضع کرنے کے لئے نازل ہوئی ہے۔ اس آیہ مبارکہ میں ”ما“، اسم موصول ہے جس میں تعمیم کا عضر بکمالہ پایا جاتا ہے۔ لہذا قرآن حکیم تک اس کا حصر بلا دلیل ہے۔ اس آیہ مبارکہ سے مراد وہ تمام تائیدات اور نعمتیں بھی ہیں جو اس عظیم الشان فتح کا موجب ہوئیں اور حق و باطل کے درمیان فرق پیدا کرنے اور ایک حد فاصل قائم کرنے کا باعث نہیں۔ مزید برآں یہ دونوں صریحہ قرآنیہ کے ساتھ بایں طور متصادم ہے کہ سورہ دخان اور سورہ قدر میں نزول قرآن کا ذکر دن کے بجائے رات کے ساتھ معین ہو کر آیا ہے اور معرکہ بدر رات کو نہیں دن کو موقع پذیر ہوا تھا۔

دیگر اہل علم نے بھی اتباع و پیروی ہی کو اپنا شعار بنائے رکھا ہے۔ اب اشیہ لکھتے ہیں:

”اس امر میں کوئی اختلاف نہیں کہ آپ پر نزول قرآن کا آغاز پیرو کے روز سے ہوا۔ تاہم اس امر میں اختلاف ہے کہ کس تاریخ کے پیرو سے ہوا؟ حضرت ابو قلابہ جرمی رضی اللہ عنہ کے بقول: بنی اکرم صلی اللہ علیہ وسلم پر نزول قرآن کا آغاز رمضان کی اٹھار ہو یہ رات سے ہوا۔ اور کچھ اور لوگوں کا کہنا ہے کہ رمضان کی انسیوں رات سے آغاز ہوا۔“ (۱۵)

متاخرین میں سے علامہ خضری نے بھی نزول قرآن کے آغاز کی تاریخ سترہ رمضان ہی بیان کی ہے۔ لکھتے ہیں:

نزوں قرآن کا زمانہ دوالگ حصوں میں منقسم ہے۔ جو باہم ایک دوسرے سے ممتاز ہیں۔ پہلا دور کی کہلاتا ہے۔ اس کی ابتداء سترہ رمضان سن و لادتِ نبوی سے ہوتی ہے۔ (۱۶)

متقدیں کے بیانات سے خوشہ چینی کے بعد قاضی محمد سلیمان سلمان منصور پوری لکھتے ہیں:

جب آنحضرت صلی اللہ علیہ وسلم کی عمر چالیس قمری سال پر ایک دن اوپر ہوا تو ۹ ربیع الاول سن ۳۱ میلادی، مطابق: ۱۲ افروری سن ۲۱۰ء کو بروز دوشنبہ روح الامین خدا کا حکم لے کر آنحضرت صلی اللہ علیہ وسلم کے پاس آئے۔ اس وقت آپ صلی اللہ علیہ وسلم غارِ حرامیں تھے۔ (۱۷)

اگلے ہی صفحے پر مزید لکھتے ہیں:

”کچھ دنوں“ بعد فرشتہ پھر آیا اور نبی صلی اللہ علیہ وسلم کو جنہوں نے اب تک لکھنا پڑھنا نہ سیکھا تھا، خدا کا وہ پاک کلام پڑھایا جو سارے علموں کی کنجی اور ساری حقیقوں کا خزانہ ہے۔ روح الامین نے ان آیات کو پڑھایا تھا: بسم اللہ الرحمن الرحيم  
اقرأ... إلی ... مالم يعلم“

پھر حاشیے پر ”کچھ دنوں“ کی وضاحت کرتے ہوئے لکھتے ہیں:

علمکار اتفاق ہے کہ ولادت بسعادت بماہ ربیع الاول ہوئی، نیز اتفاق ہے کہ ابتدائے وحی اکتا لیسوں سال کے شروع میں ہوئی۔ اس سے یہ نتیجہ نکلتا ہے کہ ابتدائے وحی بھی بماہ ربیع الاول ہوئی۔ مگر قرآن مجید سے ثابت ہے کہ قرآن مجید کا نزول رمضان المبارک میں ہوا اپنے نتیجہ یہ ہے کہ ابتدائے نزول بماہ رمضان ہے۔ کچھ دنوں سے مراد اس عرصے کا درمیانی فاصلہ تقریباً چھ ماہ ہے جس میں روایائے صادقة آتے رہے جو نبوت کا چھیالیسوں حصہ (۲۳ سالہ عہد نبوت کا چھیالیسوں حصہ = چھ ماہ) تھے۔ امام طبری نے نزول قرآن کی تاریخ کے ۱۸ رمضان روایت کی ہے۔ چونکہ اٹھارہ رمضان سن ایک نبوت کو یوم جمعہ تھا، مطابق: ۲۱۰ اگست ۱۸۴۰ء اس نے نزول قرآن مجید شب جمعہ ۱۸ رمضان کو تھا۔ (۱۸)

ان سطور سے صاف عیاں ہے کہ اس معاملے میں صاحب ”رمۃ للعلمین“ نے اپنی روایت تحقیق کی جگہ محض سرسری قیاس آرائی پر اکتفاء کیا ہے۔ پہلا تراجمہ جو قاری کے ذہن میں ابھرتا ہے وہ یہ کہ سورہ علق کی ابتدائی آیات پر مشتمل وحی لانے سے قبل ہی حضرت جبرائیل علیہ السلام کی رسول اللہ صلی اللہ علیہ وسلم سے شناسائی ہو چکی تھی۔ یہ موقف بلا دليل ہی نہیں نیا بھی ہے۔ لہذا زیادہ لاائق اعتماء نہیں۔ پھر یہ کہ پہلے تو یہ لکھ دیا کہ ”جب آنحضرت صلی اللہ علیہ وسلم کی عمر چالیس سال قمری پر ایک دن اوپر ہوا تو ۹ ربیع الاول سن ۳۱ میلادی، مطابق: ۱۲ افروری سن ۲۱۰ء کو بروز دوشنبہ روح الامین خدا کا حکم لے کر آنحضرت صلی اللہ علیہ وسلم کے پاس آئے“، چالیس سال قمری پر ایک دن اوپر ہونے کا نتیجہ انہوں نے حضرت ابن عباس رضی اللہ عنہ کے قول: ”وَهُوَ أَبْنُ أَرْبَعِينَ“، سے اخذ کیا ہے۔ حالانکہ سب جانتے ہیں کہ اس جملے سے پورے چالیس سال کا تعین ایک مشکل امر ہے۔ اہل زبان جب ان الفاظ میں کسی کی عمر بتاتے ہیں تو اس سے ان کی مراد ٹھیک چالیس سال کبھی نہیں

ہوتی۔ نہ ہی سامع ایسا کوئی تاثر لیتا یا لے سکتا ہے۔ پھر اس رائے کی ان روایات کے ساتھ بھی منافات ظاہر ہے جو صاف طور پر رمضان کی طرف اشارہ کرتی ہیں۔ اور جن کا مکرید خود قرآن حکیم ہے۔ مزید برآں پیر کے روز رو زہ رکھنے کے بارے میں مردی احادیث اور علامہ طبری کے حوالے سے اور پرگزرنچا ہے کہ اہل علم کا اس امر پراتفاق چلا آ رہا ہے کہ نزول قرآن کا آغاز پیر کے روز سے ہوا۔ لہذا یہ تسلیم کرنے کی بھی کوئی بنیاد نظر نہیں آتی کہ ”نزول قرآن مجید شہ جمعہ ۸ رمضان کو تھا“۔ سطور بالا میں دیکھا گیا ہے کہ اہل علم آغاز وحی کے دن تاریخ اور مہینہ کی تعین کے معاملے میں مختلف الرائے ہیں۔ اختلافِ رائے کو رحمت سے صرف اسی صورت میں تعبیر کیا جا سکتا ہے کہ جب مختلف اقوال و آراء کو بیکجا کر کے ان میں سے ایک معتدل و متوازن قول کشید کر لیا جائے۔ بصورتِ دیگر سراسر نقصان ہے۔ اب سطورِ ذیل میں کچھ دیگر محققین کے بیانات اور ان کے دلائل کا جائزہ لیتے ہوئے کسی نتیجہ تک پہنچنے کی سعی کی جائے گی۔ نزول قرآن کی تاریخ کے تعین کے حوالے سے سب سے جامع بیان صاحب ”ضیاء النبی صلی اللہ علیہ وسلم“ پر کرم شاہ الازہری اور صاحب ”الرجیح المختوم“ صفتِ الرحمن مبارکپوری کا ہے۔ گوکہ مبارکپوری نے خود لکھا ہے کہ ”مجھے اس کا کوئی قائل نظر نہیں آیا“، مگر قاری کے لئے انہوں نے اس موقف کی صحت پر عدمِ اعتقاد کی کوئی گنجائش نہیں چھوڑی ہے۔ دونوں محققین نے اپنے اپنے انداز میں مگر حقیقتی نتیجہ تک پہنچنے کے لئے ان نکات کو پیش نظر رکھنے کا التراجم کیا ہے:

اولاً: نزول قرآن حکیم کے باب میں حصہ ذیل قرآنی تصریحات:

الف: ”شَهْرُ رَمَضَانَ الَّذِي أُنْزِلَ فِيهِ الْقُرْآنُ“ (البقرة: ۱۸۵)

”رمضان کامہینہ ہی وہ مہینہ ہے جس میں قرآن اتارا گیا۔“

ب: ”إِنَّا أَنْزَلْنَاهُ فِي لَيْلَةٍ مُّبَارَكَةٍ إِنَّا كُنَّا مُنْذِرِينَ“ (الدخان: ۳)

”حقیقت یہ ہے کہ ہم ہی نے اس کو ایک برکت والی رات میں اتارا ہے، یقیناً ہم ہی لوگوں کو

عذاب کے خطرات سے آگاہ کرنے والے ہیں۔“

ج: ”إِنَّا أَنْزَلْنَاهُ فِي لَيْلَةِ الْقَدْرِ“ (سورہ قدر، پہلی آیت مبارکہ)

”حقیقت یہ ہے کہ ہم ہی نے اس کو لیلۃ القدر میں اتارا ہے۔“

ان آیات کو بیکجا کر کے دیکھنے سے یہ نتیجہ لکھتا ہے کہ قرآن حکیم دن کے اوقات میں نہیں بلکہ رات کا وقت تھا جب نازل ہونا شروع ہوا۔ قرآن حکیم اس رات کو لیلۃ مبارکہ کے نام سے موسوم کرتا ہے یا اس کو لیلۃ قدر کا نام دیتا ہے۔ اس بات کی تائید صاحبِ منہل العرفان کے بیان سے بھی ہوتی ہے۔ لکھتے ہیں:

دَلَّتْ هَذِهِ الْأَيَّاتُ الْلَّلَاثُ عَلَى أَنَّ الْقُرْآنَ أُنْزِلَ فِي لَيْلَةٍ وَاحِدَةٍ ثُوَصَفُ بِأَنَّهَا

مُبَارَكَةٌ أَخْدَادًا مِنْ أَيَّةِ الدُّخَانِ。 وَتُسَمَّى لَيْلَةُ الْقَدْرِ أَخْدَادًا مِنْ أَيَّةِ سُورَةِ الْقَدْرِ。 وَهِيَ

مِنْ لَيَالٍ شَهْرٌ رَّمَضَانَ أَخْدًا مِّنْ آيَةِ الْبُقْرَةِ۔ (۱۹)

”ان تین آیات کی دلالت اس امر پر ہے کہ قرآن حکیم ایک ہی رات میں اتنا گیا جسے سورہ دخان والی آیت کی روشنی میں ”باب رکت رات“ اور سورہ قدر والی آیت کی روشنی میں ”قدر والی رات“ کہا گیا ہے۔ اور سورہ بقرہ کی آیت مبارکہ سے معلوم ہوتا ہے کہ یہ رمضان المبارک کی راتوں میں سے کوئی رات ہے۔“

ثانیاً: پیر کے روز کے تعین کے لئے حضرت ابو قادہ اور حضرت ابن عباس رضی اللہ عنہم سے مروی احادیث کی رعایت و لحاظ۔ امام مسلم حضرت ابو قادہ سے روایت کرتے ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ عَنْ صَوْمِ الْإِثْنَيْنِ فَقَالَ فِيهِ وُلْدُثُ وَفِيهِ اُنْزِلَ عَلَيَّ (۲۰)

”کہ رسول اللہ صلی اللہ علیہ وسلم سے پیر کے روز روزہ رکھنے کی بابت دریافت کیا گیا تو آپ نے فرمایا: یہی وہ دن ہے جس میں میری ولادت ہوئی اور جس میں محمد پر قرآن اتا را گیا۔“

ثالثاً: تقویم کی مدد سے سال بعثت کے رمضان المبارک میں پیر کے دنوں اور ان کی تواریخ کا تعین۔ اس سال رمضان کی ۲۱، ۲۲، ۲۳ تاریخوں میں پیر کا دن پڑتا ہے۔ اور چونکہ لیلۃ القدر رمضان المبارک کے آخری عشرے کی طاق راتوں میں سے کوئی رات ہے۔ اس لئے اس سال رمضان المبارک کے آخری عشرے کے حصے میں جو دو پیر کے دن آئے ان میں سے پہلا یعنی ۲۱ رمضان المبارک ہی طاق عدد ہے۔ اس طرح سے یہ طے ہو جاتا ہے کہ نزول وحی کا آغاز جب ہوا تو اکیسویں رمضان کی شب تھی۔ (۲۱)

مبارکپوری کے اپنے الفاظ میں اس پوری تقریر کا ماحصل یہ ہے:

”ہماری تحقیق کے مطابق یہ واقعہ رمضان المبارک کی ۲۱ تاریخ کو دو شنبہ کی رات میں پیش آیا۔ اس روز اگست کی ۱۰ اتاریخ تھی اور سن ۲۱۰ عیسوی تھا۔ قمری حساب سے نبی صلی اللہ علیہ وسلم کی عمر چالیس سال چھ مہینے بارہ دن اور شمسی حساب سے سال تین مہینے باکیس دن تھی۔“ (۲۲)

پیر کرم شاہ الازہری کی تحقیق بھی وہی ہے جو مبارکپوری کی تحقیق ہے۔ متذکرہ بالا جملہ دلائل کے حسن ترتیب سے اخذ واستنباط کرتے ہوئے آپ بھی اسی نتیجہ پر بیان ہیں کہ نزول قرآن حکیم کی مبارک و مسعود شروعات رمضان المبارک کی اکیسویں شب سے ہوئی ہے۔ ایک جامع مگرا جمالی بیان پر مشتمل ایک قدرے طویل اقتباس ضیاء النبی صلی اللہ علیہ وسلم سے مستعار لیا گیا ہے۔ ملاحظہ فرمائیے:

”نص قرآنی سے ثابت ہے کہ نزول قرآن کا آغاز ماہ رمضان میں ہوا یہی آیت قرآنی سے ثابت ہوا کہ جس رات

میں اس کا نزول ہوا اس رات کا نام لیلۃ القدر ہے اور صحیح احادیث سے ثابت ہے کہ حضور نے پہلے ارشاد فرمایا کہ لیلۃ القدر کو رمضان کے آخری عشرے میں تلاش کرو۔ مزید کرم فرمایا اور امت کی سہولت کے پیش نظر اس کو آخری عشرے کی طاقت راتوں میں تلاش کرنے کی ترغیب دی۔ ان آیات اور روایات کے مطابعے سے ہم با آسانی اس نتیجے پہنچ جاتے ہیں کہ نزول قرآن کا آغاز اکیسویں، یتیسویں، پھیسویں، ستائیسویں اور اٹیسویں راتوں میں سے کسی ایک رات میں ہوا۔ ان پانچ راتوں میں سے وہ کون سی مخصوص رات ہے جس کو یہ سرمدی شرف و اعزاز نصیب ہوا تو اس بارے میں بھی زیادہ پریشان ہونے کی ضرورت نہیں۔ حضور صلی اللہ علیہ وسلم کی ایک اور حدیث پاک ہمیں اس الجھن سے نکالنے کے لیے کافی ہے۔ حضور صلی اللہ علیہ وسلم کا معمول مبارک تھا کہ ہر سو ماوراء کو عام طور پر روزہ رکھا کرتے تھے۔ حضرت ابو قدادؓ نے عرض کی یا رسول اللہ! آپ سو ماوارے کے دن اکثر روزے کیوں رکھتے ہیں؟ حضور صلی اللہ علیہ وسلم نے ارشاد فرمایا: فِيهِ وُلْدُثٌ وَ فِيهِ اُنْزَلَ عَلَیٰ۔ اور دوسری روایت میں ہے:

ذلِکَ يَوْمُ وُلْدُثٌ فِيهِ وَ يَوْمُ بُعْثَتُ اُو اُنْزَلَ عَلَیٰ فِيهِ.

”کہ اسی دن میری ولادت ہوئی اور اس دن میں مجموعہ ہوا اور مجھ پر قرآن نازل ہوا۔“ (صحیح مسلم)

اب ان پانچ راتوں میں سے یہ دیکھنا ہے کہ سو ماوارے کی رات کون سی تھی؟ اگر یہ معلوم ہو جائے تو پھر یہ مسئلہ خود بخوبی حل ہو جائے گا۔ تقویم علمی کے حساب سے اس آخری عشرے میں سو ماوارے کی دو راتیں بنی ہیں۔ ایک اکیسویں اور ایک اٹھائیسویں۔ طاق رات کیونکہ اکیسویں ہے اس لیے ان دلائل کی روشنی میں یہ نتیجہ اخذ کرنا قرین سخت ہے کہ ایکس رمضان المبارک کی با برکت رات میں نزول قرآن کا آغاز ہوا۔ اللہ تعالیٰ نے اپنے محبوب کریم صلی اللہ علیہ وسلم کے سر اقدس پر ختم نبوت کا تاج سمجھا کہ اور رحمت للعلیمین کی خلعت فاخرہ پہنا کر خفتہ بخت انسانیت کی تقدیر کو جگانے کے لیے مجموعہ فرمایا۔ واللہ تعالیٰ اعلم بالصواب۔“ (۲۳)

قوم کی حیات نو کا سب سے اہم اور بڑا مطالبہ وحدت فکر و عمل کا قیام اور تکمیل و ہم آہنگی کا فروغ ہے۔ اب اس ضرورت کا احساس عام اور ہرسو ہے۔ حتیٰ کہ اس احساس کے تحت مختلف گروہ بھی چک اور آمادگی کا عندیدے رہے ہیں۔ ان حالات میں اہل علم و دانش کی ذمہ داری ہے کہ قبیل اس کے مختلف مذاہب و مسالک کی طرف سے دکھائی جانے والی یہ چک پھر کسی نئی سختی کا روپ دھار لے اسے وسیع ترقومی مفاد کی مضبوط گرفت میں لانے کے لیے اقدامات کریں۔ اسی طرح اہل علم و دانش میں سے جس کی تحقیق بھی وہندکوؤں سے نکال کر روشن را ہوں پوچھ کو لا سکے اس کی پذیرائی اور تحسین لازم ہے۔ یا اللہ کا خصوصی فضل و کرم ہے۔ وہ جسے چاہے نوازدے۔ اس عقدہ کشائی کا شرف متاخرین کے مقدار میں طے کھاتا پنے وقت پر ظہور پذیر ہوا۔ محنت کسی کی بھی ہو رائیگاں بکھی نہیں جاتی۔ بڑوں کی توجہ اگر کچھ پہلوؤں پر نہیں پہنچ سکی تو ان کا بڑا پن اپنی جگہ برقرار ہے۔ نہ رتبہ کم ہوانے قد کاٹھ میں فرق آیا۔ ان کی عظمت و احترام کو سلامت رکھتے ہوئے تحقیق و جتوں کا عمل جاری و ساری رہنا

چا ہے۔ اس میں بڑوں کی ہتک کا لصور بھی نہیں کیا جا سکتا۔ یہ نکتہ ہمیں قرآن حکیم نے ہی دیا ہے۔ ارشاد باری تعالیٰ ہے:

وَدَأْوُدَ وَسُلَيْمَانٍ إِذْ يُحْكِمَا نِفَاثَتَ الْحَرْثِ إِذْ نَفَّثُ فِيهِ غَنْمُ الْقَوْمِ وَكُنَّا لِحُكْمِهِمْ شَاهِدِينَ

فَفَهَمْنَاهَا سُلَيْمَانَ وَكُلُّاً آتَيْنَا حُكْمًا وَعِلْمًا (الاعیاء: ۲۷، ۲۸)

”اور یاد کیجیے: داؤ دا اور سلیمان (علیہما السلام) کو جب وہ کھیت کا فیصلہ کر رہے تھے جب ایک قوم کے رویوں نے اس میں تباہی ڈال دی تھی اور ہم ان کے فیصلہ وہی کے عمل کا مشاہدہ کر رہے تھے۔ تو ہم نے فیصلہ وہی کا صحیح عمل سلیمان کو سمجھا دیا، ہاں البتہ سب (انبیاء و رسول) کو ہم نے فیصلہ وہی کی الہیت اور علم دے رکھا ہے۔“

حضرت سیدنا داؤ د علیہ السلام صاحب کتاب پیغمبر ہیں، بزرگ ہیں والد گرامی ہیں اور سیدنا سلیمان علیہ السلام ان کے ایک کمسن فرزند ہیں۔ مگر عطاۓ ربی ہے۔ مجال ہے کہ شان داؤ دی میں ذرہ برابر بھی کوئی فرق آیا ہو۔ فیصلہ دے چکے تو معلوم ہوا کہ سلیمان نے زیادہ بہتر فیصلہ کیا ہے۔ اپنا حکم منسوب فرمائ کر اپنے کمسن فرزند کے حکم کو اپنایا اور اسے جاری و نافذ فرمادیا۔ علامہ جاراللہ مختصری کے بیان کے مطابق حضرت سیدنا داؤ د علیہ السلام نے سیدنا سلیمان علیہ السلام سے اس موقع پر فرمایا تھا:

الْقَضَاءُ مَا قَضَيْتُ، وَ أَمْضَى الْحُكْمَ بِذَلِكَ (۲۲)

”فیصلہ وہی رہے گا جو تم نے صادر کیا۔ اور پھر اسی کے مطابق حکم جاری فرمادیا۔“

یہ نکتہ سب بڑوں اور چھوٹوں کو اور پیش نظر کھانا چاہیے۔ یہ رویہ قطعی طور پر غیر علیٰ اور غیر سائنسی ہے کہ اتنے بڑے بڑے علماء ہو گزرے ہیں ان میں سے تو کسی کو یہ بات سمجھنیں آئی آج کے کسی آدمی کو کیسے مان لیا جائے کہ سمجھا آگئی؟ یہ ایک روکھا پھیکا رہو یہ اور سو قیانہ طریقہ عمل ہے جو حد ہے کہ خاصے پڑھے لکھے لوگوں میں بھی پایا جاتا ہے اور حوصلہ شکنی کا باعث بنتا ہے۔ عام طور پر کہا تو جاتا ہے کہ اجتہاد کا باب بند نہیں ہوا۔ طلب جستجو اور تحقیق و تدقیق کا عمل جاری و ساری ہے۔ مگر یہ رویہ اور طریقہ عمل در حقیقت اس باب پر پڑے زنگ آلو قفل کی مانند ہے۔ فقط قرآن حکیم کا عطا کردہ شعور ہی اس کی واحد کلید ہے۔ اس سے چھکارا حاصل کرنے کی اور کوئی سبیل نہیں ہے۔ اصولی بات یہ ہے کہ شخصی قدر کا ٹھکی بجائے دلیل ہی کو معیار بنایا جائے اور اسی پر انحصار کیا جائے تو کوئی پریشانی ہو گی نہ کوئی بحران پیدا ہو گا۔

شخصی و گروہی نو عیت کی وابستگیاں جب معتبر ہو جائیں تو دلیل کی تاثیر جاتی رہتی ہے۔ اور جس معاشرے سے دلیل کی تاثیر اٹھ جائے وہ بد امنی، افراتفری اور امتحار کا شکار ہو کر زوال آشنا ہو کر ہی رہتا ہے۔ اسی طرح زوال سے چھکارا پانے کے لیے بھی ضروری ہے کہ دلیل کا احترام اور اعتبار معاشرے میں عام ہو جائے۔ نزول قرآن کی مبارک ساعتوں کے تعین اور بیان کا معاملہ ہوتا ہیں علم و دانش کی یہ تحقیق ہی اپنے اندرجام معیت اور تحقیقت کا وزن رکھتی ہے۔ اس میں اندازوں اور قیاس آرائیوں کی بجائے دلیل کا اعتبار بلکہ دلیل پر انحصار صاف جھلک رہا ہے۔ ابھی بے شمار گر ہیں الیٰ

ہیں جن کا کھلنا نگزیر ہے۔ اسی طرح ایک ایک کے کھلیں گی۔ مگر ایں اعزاز است کہ بزرگ بازو نیست تانہ بخند خدا نے بخشنده۔ پھر آنے والے وقت و حدتِ فکر و عمل کو ایک ٹھوس بنیاد مہیا کرے گی۔ اس لیے اس روایت کا فروغ از بس ضروری ہے۔ چنانچہ جملہ اہل علم و قلم حضرات کو اس پر غور کرنا چاہیے اور وحدتِ فکر و عمل کے قیام کی خاطر مدل اور متفق علیہ موقف کو ہی اختیار اور عام کرنا چاہیے۔

### خلاصہ بحث:

اسلام، امن و سلامتی اور فروغ و ارتقاء بني نوع انسان کی آج سب سے بڑی ضرورت اور سب سے بڑی خواہش بن چکی ہے۔ یہ قدرت کی سب سے بڑی نعمت ہے زندگی کے لیے۔ آج اگر مسلمانوں کی حالت ابتری کا شکار ہے تو اس کی واحد وجہ قرآن حکیم اور دین اسلام سے دوری اور اس کی تعلیمات سے انحراف اور فرار ہے۔ جب لوگ اجتماعی طور پر قدرت کی نعمتوں کی ناقدری کی راہ پر چلنے لگ جاتے ہیں تو قدرت ان سے وہ نعمت یا اس کے فیوض و برکات چھین لیا کرتی ہے۔ پھر مدت ہوتے رہنے کے بعد اسی اجتماع سے نئی ضرورتوں کے احساس کے تحت نئی تحریکیں اٹھتی ہیں، مردہ ضمیری کے خلاف عملی اقدامات اٹھائے جاتے ہیں۔ حالات بدلتے ہیں تو قدرت کی نعمتوں کے پھر سے نزول کے لیے موقع سازگار اور امکانات پیدا ہو جاتے ہیں۔ عصر حاضر کے موجودہ زمینی حالات بھی اسی بات کا عندیہ دے رہے ہیں کہ دنیا اس چھپنا جھپٹی، لوٹ کھسوٹ اور بدآمنی سے تنگ آ کر ایک روز ایک نئی کروٹ لینے پر مجبور ہو جائے گی۔ وہ دن اب زیادہ دو رہیں ہے۔ عالمی سطح پر امن و سکون کا فقدان عالم گیر پیمانے پر اس کی طلب و جتنی کو تقویت دے گا جس کے نتیجے میں مطالبہ عملی جدوجہد جنم لے گی اور دنیا ایک ایسے نظام کے سامنے میں پناہ لینے پر آمادہ ہو گی جو حتی طور پر حق و راستی، امن و سلامتی اور سکون و آسودگی کا نظامِ العمل ہو گا (ان شاء اللہ)۔ یہ تمام خوبیاں صرف دین اسلام کے اندر ہی کیجاں نظر آتی ہیں۔ لہذا اس بات کے بہت واضح امکانات ہیں کہ لوگ بہت جلد عالمگیر پیمانے پر اس دین سے وابستگی اختیار کریں گے اور قرآن حکیم سے نور ہدایت پا کر کنارِ عافیت پر پہنچنے میں کامیاب ہو سکیں گے۔ مگر اس راہ کی سب سے بڑی مشکل اس میں اقوال و آراء کی گونا گونی اور تنوع ہے۔ ایک نو خیز قاری الْجَھن میں پڑ جاتا ہے کہ آخر کے اختیار کرے اور کس قول کو چھوڑ دے؟ ایک قوم کی تسلیل نو کے لیے بنیادی و ثانوی نو عیت کی اقدار کا متفق علیہ ہونا ضروری ہوتا ہے۔ بصورتِ دیگر شیرازہ بکھرنے میں زیادہ وقت نہیں لگتا۔ ان بدلتے ہوئے حالات میں مختلف مذاہب و مسالک میں بھی اس ضمن میں خاصی چک دیکھنے میں آرہی ہے۔ چنانچہ موقع بہت مناسب ہے کہ اختلافی معاملات میں سے جہاں تک ممکن ہو سکے کا نئے چن کر راستے کو بے خار اور محفوظ بنادینے کے عمل کی شروعات کر دی جائے۔ زیرِ نظر مضمون اسی سلسلے کی ایک کڑی ہے اور قرآن حکیم کے تعلق سے ایک اہم سوال کا ایک معتبر و متوازن حل بھی پیش کرتا ہے۔

## مراجع وحوالی

- (۱) شلی نعماں، سیرت النبی صلی اللہ علیہ وسلم، ج: ۱، ص: ۹-۱۰۸، طبع اول، کراچی، دارالاشراعت، ۱۹۸۵ھ
- (۲) سعیدی، غلام رسول، علامہ، بیان القرآن، ج: ۱، ص: ۱۶-۲۱، طبع ثالث، لاہور، فرید بک اشال، ۱۹۹۹ھ
- (۳) قطبی، محمد بن احمد، الجامع لاحکام القرآن، ج: ۲، ص: ۲۹۳، کوئٹہ، مکتبہ رسیدیہ، بلاسن طباعت، زیر آیت ۱۸۵، البقرہ
- (۴) آلوی، محمود، ابو الفضل، روح المعانی فی تفسیر القرآن العظیم والمعجم الشافعی، ج: ۲، ص: ۲۱، مatan، مکتبہ امدادیہ، بلاسن طباعت
- (۵) ابن الصحن، محمد، ابو بکر، المظلی بالولاء، السیرۃ النبویہ لابن هشام، ج: ۱، ص: ۵۸-۱۵، مatan، عبد التواب اکیدی، بلاسن طباعت
- (۶) رازی، محمد بن ضیاء الدین عمر، فخر الدین، تفسیر کبیر، ج: ۵، ص: ۹۳، مصر، المطربۃ البهیۃ، ۱۳۰۲ھ
- (۷) جرجانی، عبدالقاہر بن عبد الرحمن، شرح مائیہ عامل متن البشیر الکامل، ص: ۲۲، کراچی، میر محمد کتب خانہ، بلاسن طباعت
- (۸) میر شیخ، غلام جیلانی، سید، البشیر الکامل، ص: ۲۲، کراچی، میر محمد کتب خانہ، بلاسن طباعت
- (۹) حقانی، عبدالحق، ابو محمد، تفسیر حقانی، ج: ۱، ص: ۴۵-۲۸، دیوبند، کتب خانہ نعیمیہ، بلاسن طباعت
- (۱۰) شلی نعماں، سیرت النبی صلی اللہ علیہ وسلم، ج: ۱، ص: ۹-۱۰۸
- (۱۱) الازہری، کرم شاہ، پیر، ضیاء القرآن، ج: ۲، ص: ۲۸۲، لاہور، ضیاء القرآن پبلی کیشنر، جمادی الثانی: ۱۴۰۲ھ، تفسیر آیت مولہ بالا
- (۱۲) منصور پوری، محمد سلیمان، قاضی، رحمة للعلميين، ج: ۱، ص: ۱۵، طبع اول، کراچی، دارالاشراعت، ۱۴۲۱ھ
- (۱۳) بخاری، محمد بن اسماعیل، صحیح بخاری، ج: ۱، ص: ۲-۲۵، طبع ثانی، کراچی، قدیمی کتب خانہ، ۱۹۶۱ء
- (۱۴) طبری، محمد بن جریر، ابو جعفر، تاریخ الطبری، ج: ۲، ص: ۹۲-۲۹۳، مصر، دارال المعارف، ۱۹۶۹ء، (ملخصاً)
- (۱۵) ابن اشیر، علی بن ابی الکرم محمد بن محمد، عز الدین، الکامل فی التاریخ، ج: ۲، ص: ۳۶، بیروت، دارصادرودار بیروت، ۱۹۶۵
- (۱۶) محمد خضری، تاریخ التشریع الاسلامی، ص: ۲، پاکستان، پیشل بک فاؤنڈیشن، ۱۹۹۳ھ
- (۱۷) منصور پوری، محمد سلیمان سلمان، قاضی، رحمة للعلميين، ج: ۱، ص: ۵۲، کراچی، دارالاشراعت، ذوالحجہ: ۱۴۱۱ھ
- (۱۸) ایضاً، ص: ۳-۵۵-۵۶
- (۱۹) زرقانی، محمد عبد العظیم، منابع العرفان فی علوم القرآن، ج: ۱، ص: ۲۷-۳۳، مصر، داراجیاء الکتب العربية، بلاسن طباعت
- (۲۰) قشیری، مسلم بن حجاج، صحیح مسلم، ج: ۱، ص: ۲۷-۳۳، طبع ثانی، کراچی، قدیمی کتب خانہ، ۱۹۵۶ھ
- (۲۱) مبارکپوری، صفی الرحمن، الریحق المختوم، ص: ۸۹-۷۸، لاہور، المکتبۃ السلفیۃ، اپریل: ۱۹۹۹ھ
- (۲۲) ایضاً، ص: ۷-۲۲
- (۲۳) الازہری، کرم شاہ، پیر، ضیاء النبی صلی اللہ علیہ وسلم، ج: ۲، ص: ۸-۲۰، لاہور، ضیاء القرآن پبلی کیشنر، ربیع الاول: ۱۴۲۰ھ
- (۲۴) رشتری، محمود بن عمر، جارالله، الکشاف، ج: ۳، ص: ۱۲۸، بیروت، دارالکتاب العربي، فروردی ۱۹۷۲ء

# تشکیل نظام میں رسول اللہ ﷺ کی بہترین حکمتِ عملی

\* محسنہ منیر

## ABSTRACT:

The Seerah of The Holy Prophet (S.A.W.) grants the ummah complete guidelines in system making. The state of Madinah was established by the Holy Prophet (S.A.W.) in an exceptional manner. The situation of Madinah before the arrival of the Muslims was complex as hostility, aggression and enmity were common, which did not allow peace in the city. Peace and justice were restored when Muslims migrated to Madinah.

The life of the Holy Prophet (S.A.W.) endows useful principles for all mankind to make a uniform scheme of actions these include: building a centre, accord and harmony among all the groups, devising contracts, formulating the principles of combat and most important obeying to the commands of the leader. All these directions from the Holy Prophet (S.A.W.) Cements the mankind in one peaceful unity.

رسول اللہ صلی اللہ علیہ وسلم کی حیات مبارکہ کے کثیر لمحات اللہ تعالیٰ نے قرآن مجید و فرقان حمید میں جگہ جگہ کہیں اپنی تائید و تحسین کے ساتھ اور کہیں رشد و ہدایت کے ساتھ تذکرہ فرمائے ہیں (۱)۔ رسول اللہ صلی اللہ علیہ وسلم کی بعثت جملہ انسانیت کی طرف ہے۔ آپؐ کی رحمت تمام عالمین کے لیے محيط ہے یہی وجہ ہے کہ آپؐ کی حیات طیبہ میں آپؐ صلی اللہ علیہ وسلم نے جتنے مکالمات و معاهدات فرمائے ان میں تمام گروہ انسانی کے لیے خیر و فلاح کا جامع ترین منصوبہ پایا جاتا ہے۔ مفاہمتی عمل کی بہترین حکمت عملی آپؐ صلی اللہ علیہ وسلم کے اقدامات میں ہے اور اس پر تمام امت کا اتحاد و اتفاق ہے۔ کوئی دوسرا دور نبوت، کوئی دوسرا فرمان روا، کوئی دوسرا سردار، کوئی دوسرا غم خوار انسانیت اور کوئی دوسرا انسان ایسا نہیں ہے جو تاج دار مدینہ صلی اللہ علیہ وسلم کے متعارف کردہ مفاہمتی عمل کی ادنیٰ سی تاثیر کے برابر کچھ پیش کر سکا ہو یا کر سکتا ہو۔ یہ ایک مجرہ ہے (۲)۔ رسول پاک صلی اللہ علیہ وسلم کی حیات طیبہ کے ہر لمحے میں آپؐ نے اپنی امت کو یاد رکھا ہے اور آپؐ کے ارشادات میں مسلم و غیر مسلم دونوں کے لیے فلاح و ہدایت کا بہترین نظام موجود ہے۔

رسول رحمت صلی اللہ علیہ وسلم کی حیات طیبہ میں بہترین حکمت عملی کی پہلی مثال تعمیر کعبہ کے آپؐ صلی اللہ علیہ وسلم کے وسیت مبارک سے جگر اسود کی تنصیب کا واقعہ ہے (۳)۔ آغاز بعثت سے تقریباً پانچ سال قبل آپؐ کی عمر مبارک ۳۵ پنینیں سال تھی جب کعبہ کی عمارت صرف قد آدم اونچی تھی اور چار دیواری کے اوپر چھت نہ تھی۔ تب قریش نے خانہ کعبہ کی تعمیر شروع

\* ڈاکٹر، ایسوی ایٹ پروفیسر اسلامیات لاہور کالج برائے خواتین یونیورسٹی لاہور بر قی پتا: munirmann@hotmail.com

تاریخ موصولہ: ۱۵ جون ۲۰۱۲ء